

Tletin sena mill-mewt ta' Mabel Strickland

Sergio Grech, l-editur tal-ktieb Mabel Strickland Bejn Storja u Miti, ifakkar it-tletin anniversarju mill-mewt ta' Mabel u jirrifletti dwar il-personalità tagħha u kif il-mizien tal-indifferenza xaqleb kontra tagħha

Bhal-lum tletin sena ilu mietet Mabel Strickland (1899-1988), bint il-Prim Ministru Lord Gerald Strickland u kolonna fil-kamp gurnalistiku Malti. Sa ċertu punt, l-istorja ta' Mabel Strickland kienet wahda tragika.

Minbarra t-*Times* u l-impatt politiku li halla missierha Lord Gerald Strickland, il-kumpliment ma kienx ta' suċċess wisq, anki jekk kien hemm xi drabi, tghoddhom fuq il-pala tal-id, meta giet eletta minn numru żgħir ta' kostitwenti biex tirrappreżentahom.

Ironikament, anki l-memorja kollettiva dwarha kwazi hi in-eżistenti. Il-hruq tat-*Times* fis-sebghinijiet kien wassal biex il-librerija vasta li kellha l-Progress Press sfaxxat, u fi kliem Charles Grech Orr, "ma salvajna xejn mil-librerija".

Imma jekk wiehed jidhol fil-fond jintebaħ li għad ma hemmx bijografija shiħa tagħha li tipprova tidhol fid-dettall dwarha. Joan Alexander (Lady Carnwath) kienet ippubblikat bijografija ta' Mabel fl-1996, imma li spiċċat biex ingabret mil-librerija u l-hwienet tal-kotba wara li l-Perit Duminku Mintoff fl-2002 ogġezzjona għal xi rimarki li għaddiet dwaru l-awtriċi. Il-volum *Mabel Strickland Bejn Storja u Miti* mela xi ftit minn dan il-vojt.

Minnu wkoll li Mabel għamlet l-almu tagħha biex tikkontrolla x'jinkiteb u x'jinħareg dwar missierha. Żewġ volumi dwaru joħorġu biss fl-aħħar fazi ta' hajjitha, fl-1984 u fl-1986.

Adrianus Koster kien gie f'idejħ manuškritt tal-1956, miktub minn Harrison Smith dwar missierha. Irrevedieħ u ppubblikah l-ewwel darba fl-Olanda mad-dar tal-kotba Scholars' Edition, fl-1983.

Il-*Where's Everybody*, kumpagnija lokali tax-xandir li fost l-oħrajn ittella' fuq l-istazzjon nazżjonali *Xarabank*, kienet tellgħet dokumentarju ta' inqas minn siegħa mis-sensjela *Bijografiji* miktub minn Norman Vella, li ntwera fuq *TVM*.

Id-dokumentarju, sakemm dhalna fl-istampa kien għadu aċċessibbli fuq il-*Youtube*.

Fil-programm intervjenew fost l-oħrajn nies li kienu jafuha mill-qrib, qraba, haddiema u sostenituri tagħha u akkademiċi. It-tajjeb tal-programm kien li rreġistra x-xhieda ta' min kien jafha mill-qrib.

Id-dokumentarju aktarx jippreżenta l-mit ta' Mabel iktar milli l-analiżi. Imma bla dubju fih validità wkoll għall-istorja ta' Mabel.

Fuq il-*Youtube* qed jidher ukoll filmat ta' kwazi minuta mill-Arkivji tal-AP tal-1972, fejn Mabel tidher tindirizza l-istampa b'attakk feroċi kontra l-Prim Ministru Mintoff.

Għal hafna snin, anki għax id-dokumenti kienu msakkra, wiehed mill-ftit sorsi dwar Mabel kien biss Herbert Ganado, fejn hu kien qed jirkonta l-esperjenzi tiegħu diretti dwarha. Għaliex Ganado, wara li nfired/tkeċċa minn Borg Olivier, waqqaf partit tiegħu u bħalha sab ruħu fil-Parlament fl-1962. Imma huma kellhom żewġ għedewwa komuni: Mintoff.

Imma anki Borg Olivier, għaliex l-Indipendenza t-tnejn li huma għal raġunijiet differenti ma riduħiex, almenu f'dak il-waqt.

Mabel ukoll kienet temmen li l-PN kienu fjakki fil-ġlieda kontra Mintoff. U dan, skont Victor Griffiths, wassalhom – lil Herbert u lil Mabel – biex ikunu hbieb u alleati politiċi.

Griffiths ftakar okkażjoni li għaliha hu kien prezenti u Strickland introduċiet lil Ganado bħala "the next Prime Minister of Malta".

Mabel kienet tghix il-hajja rjali, bis-servitù, l-assistenti personali u x-xufier f'Villa Parisio, Hal Lija, villa li kienet tmur lura għas-seklu 18 li hi xtratha fis-snin erbghin tas-seklu 20. Mabel mietet f'dan il-post fl-1988. Skont Connie Baldacchino, Mabel qattgħet l-aħħar snin ta' hajjitha fil-villa taqra l-gazzetti u l-poeżiji u fuq kolloxx fis-solitudni. Kwazi hadd ma kien imur jaraha.

Anthony Montanaro insista li "Mabel Strickland kienet bniedma li hlief politika ma titkellimx. Ma kienx hemm passatemp. Kienet il-hin kollu tiddiskuti l-bżonnijiet ta' Malta, x'għandhom ikunu, fejn għandha thares Malta, kif għandha timxi, sa fejn tista' tasal fl-iżvilupp kostituzzjonali wkoll."

U għal dak li emmnet fih kien hemm atti ta' vjolenza fil-konfront tagħha personali. Perezempju fil-15 ta' Jannar 1956, Mabel kienet qalgħet daqqa ta' ponn mingħand Ċikku Cioffi waqt li kienet tielgħa fuq it-trakk biex tindirizza lill-miġemgħa prezenti f'Tigné Wharf, meta xi partitarji Laburisti, skont Edward Attard, ippruwaw jisfrattaw *meeting* tal-PKP, "billi tefgħu l-gebel lejn il-folla".

Kienet mara benevolenti. Ta' madwarha baqgħu jiftakru l-karità li kienet tagħmel mal-istaff tagħha u l-familjari tagħhom u ma' nies fil-bżonn. Anton Cassar, fi programmm li jien kont għamilt għal



Mabel Strickland meta kien għad kellha xi 18-il sena. (Mill-ktieb 'Mabel Strickland – Bejn Storja u Miti, pubblikazzjoni Horizons 2018)

Campus FM dwar Gerald u Mabel Strickland, kien semma l-fatt li kien hemm xi haddiema tal-istamperija tagħha li mardu b'sidirhom minħabba l-magni tal-istampar u hi baġtithom l-Iżvizzera għall-kura. Għalkemm Pawlu Carachi, li beda l-mixja gurnalistika magħha, sostna wkoll li kien kollu minnu li Mabel kienet qalbha tajba, imma kien hemm tendenza li lill-istaff tagħha kienet "tibbos-sjahom u anki tindahlilhon fil-hajja privata tagħhom". Kienet thobb torganizza l-festini, l-ikliet u tejjiet, u l-kbarat Ingliżi kienu dehlin u herġin għandha.

Donnha kienet tghix ċerta il-lużjoni li Malta ta' wara l-Gwerra kienet għadha Malta ta' żmien missierha. Eddie Fenech Adami irrimarka li Mabel kienet tagħmel il-*meetings*, ma kien ikun hemm hadd u kienet iġġib ruħha qisha hemm folol kbar. Il-mara, sat-tmiem ma tintebaħx li hi "politikament ma ssarrafx". Eżempju ta' din l-illużjoni kien meta lejlet il-Milied tal-1959 hi pprotestat mal-BBC għaliex George Wilkinson kien irrimarka li f'Malta "no other Maltese Leader had anything like the following of Mintoff".

Imbagħad kien hemm lati oħrajn u kurjużi ta' Mabel. Hija sa kienet trabbi t-tigieġ u l-fniek u sa darba minnhom ta' madwarha jghidu li għax mitulha l-fniek kienet talbet awtopsja u baġtithom l-Ingilterra.

Meta kienet l-Awstralja, fejn missierha kien gvernatur ta' diversi stati, kienet tirkeb iż-żiemel. Delizzju li kellu anki Mintoff.

Ir-religjon kienet importanti għaliha. Kienet baqgħet ossessjonata sal-aħħar jekk missierha

minhabba l-ġlieda mal-Knisja tas-snin tletin kienx mar l-infern jew le. U skont Heidi Bartolo, li qattgħet 20 sena segretarja tagħha, l-Arċisqof Gonzi kien iserrħilha rasha li ma kienx il-każ.

Mabel kienet bint Prim Ministru u diversi osservaw li Mabel kienet it-tifel li Lord Gerald Strickland qatt ma kellu. Kienu tweldulu żewġ subien (Reginald u Walter) miż-żwieġ ma' Lady Edeline, imma t-tnejn mietu ftit wara li twieldu.

Lil missierha bla dubju, hi kienet tadurah. Bħal missierha jingħad li kellha rasha iebes. Missierha ma kienx mill-helwin. Skont Victor Griffiths, Professur tal-Anatomija u wiehed mill-aħħar Stricklandjani ta' Malta, Gerald Strickland, li missieru kien Kapitan Navali Ingliż, "kien demonju ... Ara ma tmurx iddendel kusek miegħu ...għax ifarrkek."

Imma jingħad ukoll li Mabel, kuntrarju għal missierha, kienet kapaci taħfer u tinsa. Il-każ Mikiel Gonzi juri dan bl-iktar mod ċar.

Kif indunat jew ahjar hasset li Duminku Mintoff se jkun l-għadu jew ta' theddida għal Malta, Gonzi nbidel f'alleat minkejja li l-istess Gonzi flimkien mal-Isqof Mauro Caruana kien umilja lil missierha bil-pastoral tal-1 ta' Mejju 1930, magħrufa għall-impożizzjoni tad-dnub il-mejjet għal min jivvota lillu jew lill-alleati tiegħu.

Kienet mara li darba li thaddan kawża kienet tidhlilha bir-ras, tant li Griffiths kien iddiskrivieha "mara-raġel". Bla dubju, ma kienx hemm wisq femminilità f'Mabel.

Mhux darba jew tnejn qalitha li hi ma saritx Prim Ministru għax

kienet mara. Kienet tghidilhom li tort ta' sidirha ma saritx Prim Ministru. Kienet qed thaddem, forsi bla ma taf, metafora dwar il-politika Maltija – li dik territorju maskili.

Id-dhul ta' Mintoff fil-politika Maltija kien qajjem mill-ġdid l-aspirazzjonijiet politiċi ta' Mabel li wara t-Tieni Gwerra, wara r-rebħa fuq il-Faxxiżmu u n-Naziżmu, donnu ma kienx għad fadlilha skop għal xiex timmilita.

Skont Guido de Marco, lil Mintoff riditu magħha fil-partit. Imma għamlet l-iżball li bbażat il-politika kollha tagħha kontra Mintoff mingħajr ma kellha l-ebda alternattiva x'toffri.

Bħal missierha, hija kienet imperjalista mill-kbar u lir-Regina Elizabetta II sa kienet tibagħtilha l-laring ta' Malta kull Milied.

Il-Kuruna kienet tippoteġi lil Malta u lill-Knisja tagħha. Wara kolloxx, originarjament kienet hi li harġet bl-idea tal-Integrazzjoni ta' Malta mar-Renju Unit u wara hadha Mintoff u għamilha tiegħu.

Bl-Indipendenza, għal Mabel, kien se jisfaxxa kolloxx. Dan barra l-periklu li Mintoff fil-gvern, fil-fehma tagħha, seta' jfisser.

Nghiduha, kien hemm kolonji Ingliżi li għamlu orgja shiħa mill-indipendenza tagħhom, u dak iż-żmien kien hawn biża' ġenwin li Malta ssir Kuba fil-Mediterran.

Dak li ressaqha lejn Herbert Ganado u Toni Pellegrini.

It-*Times* kienet indubjament l-ikbar kontribut ta' Mabel. Mill-edifiċju ta' 341, Triq San Pawl, il-Belt, Mabel bniet imperu gurnalistiku. It-*Times* kienet bdietha ma' missierha fl-1935.

Mabel kellha wkoll *Il-Berqa*, li kellha ċerta saħħa fil-qasam tal-gurnalizmu bil-Malti. Hi gabret magħha fost l-aqwa tal-gurnalisti ta' dak il-habta. Minn dak il-boton kien tweled *L-Orizzont* iktar wara fi hdan il-General Workers' Union.

Il-Berqa kienet anki tagħti spazju lil-letteratura Maltija u magħha ġew impjegati figuri letterarji bħall-poeta tan-nirien Kar-menu Vassallo, Nikol Biancardi u d-drammaturgu Gużè Diacono.

X'għandu jkun il-verdett tal-istoriċi dwar Mabel? Eddie Fenech Adami kien sostna miegħi li "Mabel kienet *offshoot* ta' żminijiet oħra ...il-hsibijiet politiċi tagħha kienu sorpossati ...Mabel għexet illużjoni kbira. Kellha *hangover* miż-żminijiet ta' missierha ...kienet dominanti fil-pajjiż u *she never grew out of it*...

"Kienet mara ta' kuraġġ. Baqgħet tipprova sal-aħħar."